

# MKPURU DI ICHEICHE NKE OKPUKPE NDIKRAIST

Jemes 2:1-26

IHEOMUMU 449

Nke Ndi etiti

**AMAOKWU IBUN'ISI: "Ma nāgbanari agụ ihe ojọ nāgu nwa-okoroobi a, nāgbaso kwa ezi omume, okwukwe, ihu-n'anya udo" (2 Timoti 2:22)**

## Ihun'anya Nke Chineke

Chineke huru onye o bu la nọ n'ụwa n'anya: o bughị n'ihì na onye ahụ bu ogaranya maobu ogbenye, nwata maobu okenye, onye nọ n'oria maobu onye nwere aruike, kama n'ihì na o nwere ndu, nwee mkpuruobi naadighi anwanwu. Chineke achoghị kwa ka onye o bu la laa n'iyi. "Onye o bu la nke kwere na Ya we ghara ila n'iyi, kama ka o nwe ndu ebigh-ebi" (Jon 3:16). O hughị ndi nwere ulo maramma, ugboala di oké onu, na ego ririnne, n'anya karja ka O huru ndi nwere naani ihe nta n'ụwa a. O naaghota ahuhu niile nke ogbenye. Mgbe O nọ n'ụwa O kwuru si: "Nkita ohia nwere onu ha nedina, anu ufe nke elu-igwe nwekwara ebe ha nararu ura; ma Nwa nke madu enwegh ebe itogbo isi-ya" (Matiu 8:20). Umummadu ji Chineke ugwo ekele n'ihì ihe ha nwere, ha ekwesigh kwa ichefu inye Ya otuto n'ihì ihe niile O naaroputa.

## Eleghi Mmadu Anya N'iru

Jemes naakuziri anyi na Chineke agaghị enwe obiuto n'ebe anyi nọ o buru na anyi elee onye yiri uwe maramma anya n'iru karja ndi naenweghi uwe maramma otu ahụ. Okwu Chineke nkwu si, "JEHOVA adigh-ahụ dika madu si ahụ; n'ihì na madu nele ihe anya nahu, ma JEHOVA nele obi" (I Samuel 16:7). Eleghiana n'okpuru uwe ahụ mara mma ka obi jogburu onwe ya nọ; maobu, n'okpuru uwe ahụ amaghị mma ka obi ezi omume nọ. Jisos kwuru banyere onyeariyo ahụ huru Chineke n'anya, onye anaatogbo n'onuzoama nke ogaranya. O yighi uwe maramma, eleghiana uwe ya dokasiri adokasi, aru ya juputakwara n'onya. O nweghi ezi ihe nke ndu nke a dika nwoke ogaranya ahụ nwere, ma o nwere aku kachasi aku niile, ihunanya Chineke nime obi ya. Mgbe o nwuru, ndi Muzozi bugara ya n'obi Abraham, ka onye akporo "nna nke ndi kwere ekwe" wee kasie ya obi. Onu ya abughị nke gaadi naani nwa mgbe nta, kama nke gaadigide mgbe niile ebighiebi. O gaghi enwe kwa ahuhu nke ihe mgbu, iruuju maobu aguu ozọ maoli.

Chineke maara obi anyi, naagbanyeghi ihe anyi yikwasiri n'aru, ihe anyi kwuru, maobu otu anyi si mee omume. Anyi di ka akwukwo ghereoghe nke mkpuruokwu edere nime ya buruibu. Chineke puru igu ya naenweghi nsogbu. Onyenweanyi adighi ele mmadu anya n'iru O dighi egosi kwa ihu mmadu iruoma.

## Talenti

Ufodu naeche na Chineke huru ndi nwere talenti di ukuu maobu ndi naeme ihe di ka o di mkpa n'anya karisa. Obuna asi na anyi nwere naanu otu talenti, o buru na anyi eji ya mee ihe n'ikwesị ntukwasio na n'ekpere, ugwoolu anyi gaadi ukwu. Chineke adighi achọ ihe anyi na-apughị ime n'aka anyi.

Jisos turu ilu banyere ndi natara talenti. Ufodu natara otutu, ma otu nwoke natara naani otu. Nwoke ahụ aghaghị ichewori na ya puru iji otu talenti ahụ mee naani ihe nta. O kechiri ya wee lie ya n'ala, ka o wee nwee ike iwere ya nyeghachị nnanwe ulo ahụ mgbe o laghachiri ihu ihe ejiworo talenti niile ahụ o nyere wee mee.

Mgbe nnanweulo ahụ laghachitara o choputara na ufodu ndi natara talenti ahụ etinyewo ha n'olu wee rita talenti ozọ di icheiche n'uru. Obi toro ya utu n'ebe ha nọ o kwuo kwa ha ugwoolu n'ihì ndogbu n'olu ha. Mgbe o choputara na nwoke ahụ nwere otu talenti dara umengwu na o pughị itinye ya n'olu, o were iwe, napu ya talenti ahụ nye ya onye ozọ jikeere ilu olu.

## Okwukwe Na Olu

Ndizozo kweere na inwe okwukwe ezuwo. O bu ezie na Baijul naasi, "Asi na okwukwe adigh o bu ihe anapugh ime, b u ime ihe gatọ Chineke ezi utu" (Ndi Hibru 11:6). Anyi apughị ibiakwute Ya nwee nzoputa, maobu nata ngozi ozọ di icheiche, naenweghi okwukwe. Mgbe anyi biara n'okwukwe, naecheghari site na mmehie anyi, Chineke naagbaghara. O naenye kwa anyi nwaputa di omimi nke odudo nsọ na baptizim nke Mmuo Nso, na nke ogwugwo. O naenye anyi ihe niile naakpa anyi, ihe o bu la ha bu. Jemes siri, "Obuna otu a okwukwe, ma o buru na o nwegh olu, o bu ihe nwuru anwu n'onwe-ya" (Jemes 2:17). Chineke naele anya okwukwe na olu na ndu nke OnyeKraist.

Ọ dị mgbe ndị mụrụ gị kwere mkwà inye gị ụgwọlụ n'ihie ihe dị mkpà i meere ha? Obi nwere ike tọọ gị ụtọ banyere ụgwọlụ ahụ, i nwekwara ike malite ịtụ àtụmààtù ihe i gaeji ya mee mgbe ị natara ya. Ọ bụrụ kwa na i mee ihe ahụ achoro n'aka gị, agaenye gị ụgwọlụ ahụ. Ma ọ bụrụ na i chee náání éhichè banyere ụtọ nke ụgwọlụ ahụ ma i nweghị “ọlụ,” ị gaagba náání aka wee laa n'efù. Ka anyị lezieanya hụ na anyị agbalighị inweta náání okwukwe maobu ọlụ náenwetaghị ibe ya. Okwukwe naeguzosiike mgbe eji ọlụ tугwaa ya; ọ bụ kwa náání ọlụ atugwara okwukwe ka Chineke naanara.

### **Ndụ Dị ka Nke Osisi**

Ọtụtụ mgbe Jisọs jiri osisi, ubi agbara ogige, osisi vine, alaka osisi na mkpuru osisi kuzie iheomumù nke eziokwu. Ndụ nke OnyeKraist dika osisi -- ọ bughị nnoo osisi efu nwere akwukwo, kama osisi naami ezi mkpuru. Oké ifufe nwere ike fégharja ma nyagharja kwa osisi nke mkporogwu ya bamiri nime ala, ma ọ ka naeguzo mgbe anyanwu chawara ozọ. OnyeKraist naenwe onwunwa nke naaduru ya nso Chineke kari nke naeme kwa ka “mkporogwu” ya bamie nime Onyenweanyi. Ọ bughị ihe di ebube ihu onye naagafe onwunwa siriike wee were iru ochi putà naenye kwa Chineke otuto?

Osisi mkporogwu ya naabamighi abami n'ala gaada mgbe ọ bula ifufe fesiri ike, naemebisi ihe ka ha naada. Otú ahụ kwa, OnyeKraist naabamighi nime Jisọs nwere ike ida n'oge mnwaputa, oge ufodu odida ya naemekpa ndiozo aru.

Ị gaewere onwegi nye “onye ahụ nke puru iche unu nche ka unu ghara isu ngongo, na iguzo unu n'iru ebube Ya nadih ita uta n'oke obi-uto” (Jud 24)?

### **Ndi Naami Mkpuru**

Ndi no n'awa a di ka oké ubiagaraogige. Ihe Chineke gaeme dika ezi onye ọlụ ubi bu ilekota osisi ọ bula di n'ubi ahụ agbara ogige. Osisi ọ bula nwere otu nlekota na otu ohere imi ezi mkpuru. Nke ọ bula naenweta “okpomoku nke anyanwu na miriozuzo” nke ihun'anya Chineke. Okwu Chineke naegwughari ala ime ka osisi ahụ too. Ọ dighi ubiagaraogige ọ bula nwetaworo ihun'anya na nlekota nke “ubi-agbara-ogige” nke Onyenweanyi naanata.

Ọ bughị osisi niile no n'ubiagaraogige na amiputa mkpuru ra otu n'oge owuweiheubi -- ufodu naami mkpuru charaacha, maa kwa mma, di uto nke gaeweta ego buru ibu nime ahia. N'elu osisi ufodu mkpuru ha naadi nta, naacha mmirimmiri, ha adighi ato kwa uto, mkpuru naadighi mma anaereta kwa naani ego nta. Mgbe naadighi anya agaegbutu osisi ahụ naami mkpuru naadighi mma, rechapu ya n'oku, kuo kwa osisi ozọ gaami ezi mkpuru n'onodu ya.

Udi mkpuruosisi ọ bula naami naemetuta otutu mmadu. Ọ bụrụ na mkpuru ya di mma ọ na-ewetara onye kuru ya akunauba, naeweta kwa ụgwọlụ nye ndi naatutuko na ndi naekechi ya maka orire. N'ikpeazu ọ gaeru n'aka onye mkpuruosisi ahụ di uto gaedozu aru. Mkpuruosisi ojoo bu usi nye onye kuru ya na ndi niile naelekwasị ya anya.

### **Mkpuru OnyeKraist**

N'ihomumu a, Jemes gwara anyi banyere ihun'anya na okwukwe nke OnyeKraist, mkpuru abuo anaahu nime ndi azoputara ndi naebikwara Jisọs ndu ha. Agwara anyi na Ndi Galetia 5:22, 23 na: “Nkpuru nke Mo Nso bu ihun'anya, onu, udo, ogologo-ntachi-obi, obi-oma, idi-mma, ikwesị-ntukwasio, idi-nwayo, imeru-ihe n'oke.” Chineke naetinye ihe niile ndia nime ndu OnyeKraist ka ọ naeji obi ya niile naachosi ha ike. Ọ bụrụ na nke ọ bula nime ihe niile a koru gi, jekwuru Onye ahụ naenye ezi onyinye niile na ihe niile zuruoke Ọ ga enye kwa gi ihe ahụ naakpa gi. Mgbe mkpuru di otu a di nime ndu gi, i puru ibu ngozi n'ebe ọ bula i no, n'ulo, n'ulokwukwo, maobu n'ebe i naalolu

### **Mkpuru Ojoo**

Dika enwere osisi mkpuru ha naabaghi n'ihe, ọ di kwa umummadu ndi naebi ndu asopurughi Chineke, agaawukwasị kwa ha iwe Chineke otu ubochi. Na Ndi Galetia 5:19-21, agwara anyi banyere “ajo mkpuru.” Nke ufodu nime ha bu ikwaiko, adighiocha, ikperearusi, ibuiro, onuma, ikpa icheiche, ikposi, igbu mmadu, inubigamanya oké, na iheniile yiri ihe ndia. Otú maobu ihe ndia niile gaeme ka osisi anyi buru ihe aburunu. Mee kwa ka ọ kponwuo. Ọ bụrụ na anyi echegharighi ewee dee aha anyi n'Eluigwe, “ajo mkpuru” anyi gaeme ka anyi fue n'ebighiebi. Naani otu mmehie gaeme ka anyi buru ndi furuefu. Otutu mgbe nlefuanya bu mmehie nke naama mmadu ikpe ebighiebi.

## Otù Nrọrọ

I nwere otù nrọrọ: ịbụ osisi náamị mkpụrụ nke Mmụọ Nsọ, maọbụ ị pụrụ ịbụ osisi náamịputa mmehie na mkpụrụ ya.

Cheta, nrọrọ i mere gaekpebi ebe ị gaanọ ebighịebi. Nrọrọ gị pụrụ imetuta onyeozọ náagbalị ikpebi isoro Onyenweanyi maọbụ ịrapụ Ya.

Ị chọrọ ime ihe gaatọ Onyenweanyi ụtọ, bụ Onyeolububi ahụ, ka O wee nweeike ịgwa gị na mgbe ikpeazụ sị, “ I mere nke-oma, ezi orù nke kwesiri ka atụkwasi gị obi: i kwesiri ka atụkwasi gị obi n’umụ ihe ole-na-ole, m’gēme gi onye-isi ọtụtụ ihe: ba n’oñụ nke Onye-nwe-gi” (Matiu 25:21)? Maọbụ ị rọrọ ịmịputa mkpụrụ nke mmehie, maọbụ nlefuruanya, wee nụ okwu ikpeazụ ahụ anaadighi agbanwe, “Puanụ n’irum, ndi anābụ ọnụ, ga n’ọkụ ebigh-ebi” (Matiu 25:41)?

## Ihenlereanya Dị Ndu

Ndị rọrọoro ifè Onyenweanyi òfùfè nwere obiuto, buru kwa “osisi” náamị mkpụrụ, náenyere ndị ozo aka ịchọta Chineke. Ndị naagbakuta Chineke azụ, náámị kwa mkpụrụ nke asopurughị Chineke, nwere ike izute enyi ha furu efu n’ebighịebi onye gaasi, “Gini mere ị gwaghim banyere Jisọs? Ị matara, ma ị gwaghim, ugbu a anyị efuwo kwa.” Okwu ahụ naakuzi na ahuhụ nke onye hukariri ihè nke Ozioma wee tuda ya n’ala n’ihi ụwa na mmehie gaakachasi.

## Ezi Nrọrọ

Otù mgbe, nwoke ahụ nwere ume nke Chineke bụ Joshua tiri mkpu sị: “Roputaranụ onwe-unu ta onye unu gēfe ofufe; .... Ma mụ onwem na ulom, ayi gēfe JEHOVA òfùfè” (Joshua 24:15). O kwuruokwu ndia mgbe o buworo agadi wee náakwado ịrapụ ụwa nke a. O fèwo Chineke òfùfè site na mgbe o bu okorobia, wee choputa na o bu Nnaukwu di ebube, Onyennaputa n’oge mkpa. O nweghi mwute n’ihi arọ niile o jiworo fee Chineke òfùfè, kama o gbara ndi niile gaesote ya ume ime ezi nrọrọ ahụ.

O bu nrọrọ kachasi mma mgbe ahụ, o bu ya bu náánị nrọrọ taa ga ewetara anyi obiuto na Eluigwe.

## AJỤJỤ DỊ ICHEICHE

1. Gini bu ihe Chineke choro ichota na ndu anyi?
2. Gini ka igosi ihu mmadu iruoma putara? Gini ka Chineke naechè banyere ya?
3. Talentị ole di gi mkpa tupu i nwee ike imalite iluru Chineke olu?
4. Onye gaanata ugwoolu kachasi n’ihi talenti ya?
5. Gini bu ihe abuo Jemes kuziri anyi banyere ha n’iheomumu a?
6. Kpoo aha di icheiche nke mkpuru nke Mmua Nso.
7. Gini bu ihe di icheiche bu olu nke anaru?
8. Olee otu i gaei mara na osisi namị mkpuru di mma?
9. Gini bu nrọrọ kachasi mma di n’iru anyi taa? Gini bu nrọrọ gi?